



نیوز ریلیز



سفارت خانہ، ریاستہائے متحدہ امریکہ

شعبہ تعلقات عامہ

رابطہ: ٹو فنٹر، ترجمان

0300-501-2640

25 جون 2009

برائے فوری اجراء

144/2009

امریکی قومی سلامتی کے مشیر جنرل جیمز ایل جونز کی پاکستانی رہنماؤں سے ملاقاتیں

اسلام آباد (25 جون 2009ء) قومی سلامتی کے مشیر ریٹائرڈ جنرل جیمز ایل جونز (یو ایس ایم سی) نے پاکستان کی سولیلین و عسکری قیادت سے طے شدہ ملاقاتوں کا دوروزہ دور مکمل کر لیا جس میں صدر اوباما کی جامع علاقائی تعاون کی حکمت عملی پر عملدرآمد اور امریکہ پاک دو طرفہ تعلقات کو مستحکم کرنے کے بارے میں تبادلہ خیال کیا گیا۔

جنرل جونز نے کہا کہ امریکہ نے امریکی اور پاکستانی حکومتوں اور عوام کے درمیان طویل المدت اشتراک کار کا عزم کر رکھا ہے۔ امریکہ اور پاکستان مل جل کر سرحدوں پر تعاون، تجارت، توانائی اور اقتصادی ترقی کو فروغ دے رہے ہیں تاکہ پاکستانیوں کو انتہا پسندوں کے چیلنجز سے نمٹنے میں مدد دی جاسکے۔ انہوں نے مزید کہا کہ دہشت گردی صرف امریکہ کا ہی دشمن نہیں ہے بلکہ یہ پاکستان کے لوگوں کے لئے بھی ایک براہ راست اور فوری درپیش خطرہ ہے۔

قومی سلامتی کے مشیر جنرل جونز نے دوروزہ دورہ کے دوران صدر پاکستان آصف علی زرداری، چیف آف آرمی اسٹاف جنرل اشفاق پرویز کیانی، وزیراعظم یوسف رضا گیلانی اور صوبائی و وفاقی حکام سے ملاقاتیں کیں اور اس وقت پاکستان کو درپیش موجودہ مسائل اور نئی مشترکہ جامع حکمت عملی پر عمل درآمد میں پاکستان کی حکومت کے ساتھ کوششوں کو مربوط بنانے کے بارے میں بات چیت کی۔ قومی سلامتی کے مشیر جونز نے بے گھر ہونے والے افراد کی ہنگامی صورتحال اور جاری امریکی امدادی کوششوں کے بارے میں بھی تبادلہ خیال کیا۔ جنرل جونز نے اسلام آباد کی یادگار عمارت فیصل مسجد کا بھی دورہ کیا جو دنیا کی بڑی عبادت گاہوں میں سے ایک شمار ہوتی ہے۔ وہاں پر ان کو مسجد کے فن تعمیر کی چیدہ چیدہ خوبیوں اور تاریخ کے بارے میں آگاہ کیا گیا۔ جنرل جونز کا دورہ پاکستان تین ملکی علاقائی دورہ کا ایک حصہ تھا جس میں افغانستان اور بھارت بھی شامل ہیں۔

مزید پریس ریلیز کیلئے ہماری ویب سائٹ: <http://islamabad.usembassy.gov> ملاحظہ کریں۔

پشاور 11- اسپتال، روڈ، پشاور کینٹ فون: 5268800	کراچی گلکٹرز لین، 8، عبداللہ ہارون روڈ فون: 5204200 E-mail: irckhi@state.gov	لاہور 150 بیپہریس روڈ فون: 6034000 E-mail: irclahore@state.gov	اسلام آباد سفارت خانہ ریاستہائے متحدہ امریکہ رمنہ-5، اسلام آباد فون: 2082000 E-mail: infoisb@state.gov
--	---	---	--